

## IS-SIBT

### TAT-TIELET ĠINGHA TAL-AVVENT

*Salmidija tas-Sibt tat-III ġimgħa*

#### IS-SEJHA GĦAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Il-Mulej hu fil-qrib; ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Il-Mulej hu fil-qrib; ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qçaçet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Il-Mulej hu fil-qrib; ejjew nadurawh.

Ejjew inqimuh u ninxtehtu quddiemu,  
għarkubbtejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Il-Mulej hu fil-qrib; ejjew nadurawh.

M'hux li kontu llum tisimgħu leħnu!

"La twebbsux qalbkom bħal fMeriba,  
bħal dakinhar fMassa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Il-Mulej hu fil-qrib; ejjew nadurawh.

Għal erbghin sena domt nistmellu dan in-nisel;  
u jien għedt: 'Qalbu mhassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Il-Mulej hu fil-qrib; ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Il-Mulej hu fil-qrib; ejjew nadurawh.

**UFFIĊĊJU TAL-QARI**

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

## INNU

Redentur tal-popli, ejja,  
uri l-frott tal-Vergni mbierka,  
ħa tistagħgeb l-art, xħin tisma'  
bi twelid hekk xieraq 'l Alla.

Il-Verb t'Alla, li ħa l-gisem  
u sar bniedem minn Omm Vergni,  
kien immissel mhux bħall-bqija,  
'ma bil-qawwa ta' l-Ispirtu.

Bih ix-Xebba ssir Omm safja,  
xejn ma titlef minn xubitha;  
Alla, b'għageb kbir ta' qawwa,  
qisu f'tempju jgħammar fiha.

Johroġ mela minn kamartu  
ta' sultan, bil-glorja mdawwar,  
qisu ġgant fiż-żewġ naturi,  
lest biex jibda l-girja tiegħu.

Int, li dejjem daqs Missierek,  
tidher fostna bniedem bħalna,  
biex b'qawwietek tregġa' f'saħħtu  
kull ma huwa dgħajjed fina.

Il-maxtura fqajra tiegħek  
ġa qed tiddi u l-lejl iddawwal  
b'dawl sabiħ u ġdid li jkeċċi  
dlam l-imghoddi u l-fidi jkebbes.

Ġieħ u sebħ għal dejjem, Kristu,  
Sultan twajjeb, jintradd lilek,  
lill-Missier, u lill-Ispirtu  
Difensur u Farag tagħna. Ammen.

## **SALMODIJA**

**Ant. 1:** Ħa jroddu ħajr lill-Mulej għal tjubitu, għall-għegubijiet tiegħu mal-bnedmin.

### **Salm 106 (107)**

#### **I**

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu.  
Ħa jgħidu hekk il-mifdijin tal-Mulej, \*  
dawk li hu fdiehom mill-ħakma ta' l-għadu;  
gabarhom minn ħafna artijiet, \*  
mill-lvant u l-punent, mit-tramuntana u n-nofsinar.  
Kienu jiggerrew fid-deżert, †  
u jterrqu fix-xagħri; \*  
belt fejn jgħammru ma sabux.  
Bil-għatx u bil-guħ, \*  
saħħithom bdiet thallihom.  
Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U qabbadhom it-triq it-tajba, \*  
biex imorru f'belt fejn jgħammru.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
Għaliex hu jxebba' lil min hu bil-għatx, \*  
u jimla bil-gid lil min hu bil-guħ.

Kienu fid-dlam u f'dell il-mewt, \*  
mizmuma fl-għaks u l-ktajjen,  
għax ħaduha kontra l-kelma ta' Alla, \*

u warrbu l-ħsieb ta' l-Għoli.  
Għalhekk b'xogħol iebes għakkishom; \*  
waqgħu mitluqa bla ma sabu għajnuna.

Għajtu lill-Mulej fl-hemm tagħhom, \*  
u mid-dwejjaq tagħhom ħelishom.  
U ħariġhom mid-dlam u minn dell l-mewt, \*  
u kisser il-ktajjen tagħhom.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
Kisser il-bwieb tal-bronż, \*  
u qasam l-istaneg tal-ħadid.  
Glorja.

**Ant. 1:** Ħa jroddu ħajr lill-Mulej għal tjubitu, għall-għegubijiet tiegħu mal-bnedmin.

**Ant. 2:** Huma raw l-opri tal-Mulej u l-għegubijiet tiegħu.

## II

Infnew minħabba l-imgħiba ħażina tagħhom; \*  
sofrew minħabba ħzunithom.

L-ikel kien jgħihom ħażin; \*  
kienu waslu sa wara bieb il-mewt.  
Għajtu lill-Mulej fl-hemm tagħhom, \*  
u mid-dwejjaq tagħhom ħelishom.  
Baġhat il-kelma tiegħu u fejjaqhom, \*  
u ħelishom mit-telfien.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
U joffrulu saġrificċji ta' radd il-ħajr, \*  
u jxandru l-għemejjel tiegħu b'għana ferrieħi.

Dawk li jbaħħru fuq l-igfna, \*  
li jinnegozjaw fuq l-ibħra bla tarf,  
raw l-opri tal-Mulej \*

u l-għegubijiet tiegħu f'qiegħ il-baħar.  
Hu ordna u qajjem riefnu, \*  
li qanqal imwiegħ il-baħar.  
Għolew sas-smewwiet u niżlu sa qiegħ il-baħar; \*  
qalbhom bdiet tferfer bil-biża'.  
Bdew jitbandlu u jixxenglu bħal nies fis-sakra, \*  
u s-sengħa tagħhom xejn ma switilhom.  
Għajtu lill-Mulej fl-hemm tagħhom, \*  
u mid-dwejjaq tagħhom ħelishom.

U bidel ir-riefnu f'żiffa, \*  
u sikket mewgħ il-baħar.  
Huma ferħu għax ibbnazza; \*  
u hu wassalhom sal-port li xtaqu.

Ha jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
Ikabbruħ fil-gemgħa tal-poplu, \*  
u jfaħħruħ fil-laqgħa tal-kbarat.  
Glorja.

**Ant. 2:** Huma raw l-opri tal-Mulej u l-għegubijiet tiegħu.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

### III

Hu jbidel ix-xmajjar f'deżert, \*  
u n-nixxiġat f'art niexfa.  
Art tajba jibdilha f'art mielħa, \*  
minħabba l-ħażen ta' dawk li jgħixu fiha.  
Hu jbidel id-deżert f'għadajjar, \*  
u l-art niexfa f'nixxiġat ta' l-ilma.

Hemmhekk lill-imgēwwħin jagħtihom fejn jgħammru; \*  
u huma jibnu l-belt fejn joqogħdu.  
Jizirgħu r-raba' u jħawwlu d-dwieli, \*  
u jigbru ħafna frott.  
Hu jberikhom u joktru ħafna, \*  
ma jnaqqsilhomx l-imriehel tagħhom.

Jekk jiġu li jonqsu u jintelqu, \*  
magħkusa mill-hemm u mill-għali,  
hu jixhet it-tmaqdir fuq il-kbarat, \*  
u jitlaqhom jiġġerrew f'deżert bla triqat.  
Imma johroġ mill-hemm lill-imsejkna, \*  
u jkattrilhom bħal merħla 'l nieshom.  
Jaraw dan it-twajbin u jifirħu, \*  
u l-ħżiena kollha jagħlqu ħalqhom.

Min hu bil-għaqal iżomm dan f'moħħu, \*  
u jifhem it-tjieba tal-Mulej.  
Glorja.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

**V/.** Reġgagħna għal li konna, Mulej Alla tagħna.

**R/.** Itfa' d-dija ta' wiċċek fuqna, u nkunu salvi.

## **LEZZJONI 1**

Bidu tal-Ktieb tal-Profeta Izaija

Iż 48:12-21; 49:9b-13

### *Helsien ġdid*

Dan jgħid il-Mulej:  
"Ġakobb, ismagħni,  
u int Izrael, li jien sejjaħt.  
Jiena hu, Jiena l-ewwel, u Jiena l-aħħar.  
Idejja sejjsu l-art,  
u leminti firxet is-smewwiet:  
jiena nsejjhilhom u huma jfegġu lkoll flimkien.  
Ingabru lkoll u isimġhu!  
min minnhom ħabbar dan?  
Il-Mulej iħobbu  
u hu jagħmel ir-rieda tiegħu fuq Babel  
u nisel il-Kaldin.  
Jiena, jiena tkellimt u sejjaħtlu wkoll,  
jiena ġibtu, u ngiblu r-riżq fi triqtu.

Ersqu lejja u isimghu dan:  
sa mill-bidu ma tkellimtx bil-moħbi,  
u meta sehħu l-ġrajja jien kont hemm."  
Imma Sidi l-Mulej baġhat lili u l-ispirtu tiegħu.

Dan jgħid il-Mulej,  
il-feddej tiegħek, il-Qaddis ta' Izrael;  
"Jien hu l-Mulej, Alla tiegħek;  
jien ngħallmek għall-ġid tiegħek,  
u nqabbdek it-triq fejn għandek timxi.  
Li kieku tagħti widen għall-kmandamenti tiegħi,  
kien ikun bħal xmara sliemek,  
u sedqek bħal mewġ tal-baħar;  
in-nisel tiegħek bħar-ramel,  
l-għelejjel ta' hđanek bħat-trab,  
u ismek la jithassar u la jinqered minn quddiem."   
Ohorġu minn Babel, aħarbu l-Kaldin.  
B'lehen l-għana ħabbruha, u xandruha;  
xerrduha sa truf l-art u għidu:  
"Feda l-Mulej lil Ġakobb, il-qaddej tiegħu.  
Għaddiehom mid-deżert u ma ħadhomx l-għatx;  
ilma mill-blat nixxielhom,  
xaqqilhom il-blat u gelglilhom l-ilma.

Jirgħu matul it-toroq,  
u fuq kull għolja għerja jsibu l-mergħa.  
Ma jbihomx il-ġuħ u anqas l-għatx,  
u ma tolqothomx la s-sħana u anqas ix-xemx,  
ghax imexxihom min henn għalilhom;  
għal hdejn l-għajn ta' l-ilma jeħodhom.  
Nagħmel minn kull muntanja triq,  
u ntella' mogħdijiet.

Araw, dawn jiġu mill-bogħod.  
Araw, dawn ġejjin mit-tramuntana u mill-punent,  
u dawk minn art Sinim.  
Għannu ferħana, smewwiet;  
aqbeż bil-ferħ, ja art!  
Infexxu fl-għana, ja għoljiet!

Għax il-Mulej farrag il-poplu tiegħu,  
u henn għall-imnikkta tiegħu!

## **RESPONSORJU** Iż. 49:13; Salm 71(72):6

**R/.** Għannu bil-ferħ, o smewwiet! Aqbeż bil-ferħ, o art! Infexxu fl-għana, o muntanji! Għax Sidna ġej, \* U jhenn għall-imsejknin tiegħu.

**V/.** Thaddar f'jiem u l-gustizzja, u sliem kotra. \* U jhenn għall-imsejknin tiegħu.

## **LEZZJONI II**

Qari mit-Tifsir fuq l-Evangeli ta' San Luqa, ta l-isqof San Ambrog

### *Iż-żjara tal-Vergni Mqaddsa Marija*

L-anglu habbar lil Marija hwejjeg mohbija għaliha. Biex jgħina temmen u juriha li Alla jista' jagħmel kull ma jogħgħbu ġibilha l-eżempju ta' mara li ma setax ikollha tfal u b'danakollu saret omm, għad li kienet diġà mdaħħla fiż-żmien.

Marija, meta semgħet dan, *qamet u marret thaffef lejn l-għoljiet*; mhux għax ma qagħditx fuq il-kelma ta' l-anglu, jew għax ma emmnitx l-aħbar li taha, jew għax l-eżempju li ġibilha ħallieha fid-dubju, imma għax il-ferħ imlieha bix-xewqa li tara lil qaribitha, it-tjieba qanqlitha biex tmur taqdiha, u l-hena ma ħallielhiex sabar.

X'kien li għagħalha *thaffef lejn l-għoljiet* jekk mhux ix-xewqa li tintrefa' fil-għoli, hi li issa kienet mimlija b'Alla? Il-grazzja ta' l-Ispirtu s-Santu ma tafx titlajja fil-ħidma tagħha. Għalhekk ukoll minnufih inhass il-ġid tal-migja ta' Marija u tal-wasla tal-Mulej; għax *malli Elizabetta semgħet lil Marija sselmilha, it-tarbija qabzet fil-ġuf, u Elizabetta mtliet bl-Ispirtu s-Santu*.

Ara l-evangelista b'liema reqqa niseg ir-rakkont tiegħu. L-ewwel ma semgħet it-tislma kienet Elizabetta, imma kien Ġwanni li hass il-grazzja l-ewwel: dik semgħet skond l-ordni naturali, l-iehor qabeż bil-ferħ fejn daħal il-misteru; dik rat lil Marija ġejja, l-iehor intebaħ bil-migja tal-Mulej; il-mara rat quddiemha mara oħra, ir-raham hass maġenbu r-raham; dawk tkellmu fuq il-grazzja, u dawn ħaddmu l-grazzja minn ġewwa, għax minn ommijiethom, bħal minn żewġ għejun, bdew misteru ta' tjieba, u l-ommijiet b'għageb kbir habbru bil-qawwa ta; l-ispirtu ta' wliedhom.

It-tabija qabzet bil-ferħ, u l-omm imtliet bl-Ispirtu s-Santu. Mhux l-omm imtliet l-ewwel, iżda l-iben, u dan wara li hu stess intela bl-Ispirtu s-Santu, mela wkoll lil ommu. Feraħ Ġwanni, u feraħ ukoll l-ispirtu ta' Marija. Meta Ġwanni feraħ, Elizabetta mtliet; iżda nafu li Marija ma mtlietx wara li l-ispirtu tagħha

ferah – dak li hadd ma jista jifhmu kien digà qieghed jahdem f'ommu b'mod li hadd ma jista' jifhmu – ghax waqt li Elizabetta mtliet wara li nisslet, Marija mtliet qabel ma nisslet. *Hienja int li emmint.*

U hienja wkoll intom li smajtu u emmintu; ghax kull ruh li temmen, hi wkoll tnissel u ggib fid-dinja l-Kelma ta' Alla u taghraf l-ghemejjel taghha.

Jalla kull wiehed minnha jkollu fih ir-ruh ta' Marija li tfahhar il-kobor tal-Mulej; jalla kull wiehed minna jkollu fih l-ispirtu ta' Marija li jifrah f'Alla; jekk Kristu skond il-gisem ghandu ommu wahda, imma skond il-fidi huwa frott immissel minn kull min jemmen ghax kull ruh tilqa' fiha l-Kelma ta' Alla, sakemm izzomm lilha nfisha bla tebgħa u hielsa minn kull hazen u thares is-safa taghha bla ghajb u bla mittiefes.

Kull ruh bhal din tfahhar il-kobor tal-Mulej, kif ir-ruh ta' Marija fahhret il-kobor tal-Mulej u l-ispirtu taghha ferah f'Alla, is-Salvatur taghha.

Qrajna band'ohra: *Xandru l-kobor tal-Mulej mieghi.* Ahna nfahhru u nxandru l-kobor tal-Mulej mhux ghax se nzidulu xi haga bit-tifhir taghna imma ghax hu juri fina l-kobor tieghu: ghax Kristu huwa x-xbieha ta' Alla, u r-ruh ukoll inhalqet xbieha ta' Alla; u ghalhekk ir-ruh, kull meta taghmel haga tajba u qaddisa, tkun qieghda xxandar il-kobor ta' dik ix-xbieha, jigifieri ta' Kristu, u b'hekk hi stess tikber fil-gieh ghax fiha ghandha sehem mill-kobor ta' dik ix-xbieha.

## **RESPONSORJU Lq 1:45. 46; Salm 65(66):16**

**R/.** Hienja dik li emmnet kull ma Alla baghat jghidilha. U qalet Marija: \* Ruhi tfahhar il-kobor tal-Mulej.

**V/.** Ejjew, isimghu, nghidilkom x'ghamel Alla mieghi. \* Ruhi tfahhar il-kobor tal-Mulej.

## **TALBA**

Fil-hniena tieghek, Mulej, ilqa' t-talb li ahna il-poplu tieghek, qeghdin naghmlulek, biex , kif nifirhu b'Ibnek il-wahdieni fil-migja tieghu fostna bhala bniedem, hekk ukoll niksbu l-premju tal-hajja ta' dejjem meta jigi fis-setgħa tieghu, Ibnek Gesu Kristiu Sidna, li mieghek jghix u jsaltan flimkien ma' l-Ispirtu s-Santu, Alla, ghal dejjem ta' dejjem. Ammen.

Inbierku l-Mulej.

**R/.** Inroddu hajr lil Alla.

## **IT-TIFHIR TA' SBIH IL-JUM**

V/. O Alla, ejja eħlisni.  
R/. Mulej, fittex għinni.  
Glorja. Kif kien mill-bidu. Hallelujah.

## INNU

Il-profeti, b'lehen għoli,  
ħabbru l-miġja tal-Messija  
f'din id-dinja, biex jagħtina  
grazzja, fidwa w salvazzjoni.

Riesaq issa l-jum mistenni  
li l-ferħ tiegħu jimla 'l qlubna;  
nithejjew għall-bxara t-tajba  
tas-sebħ kbir li se jxandrilna.

Għax f'din l-ewwel miġja tiegħu  
mhux b'kastig f'idejh ġej Kristu,  
imma biex il-ġrieħi jfejjaq,  
ħalli jsalva dak li ntilef.

Iżda wkoll jenħtieġ li nishru,  
għax ma jdumx ma jerga' jiġi  
biex lil ħbiebu jrodd ħlas tajjeb  
u jifthilhom bieb is-saltna.

Għandna b'wegħda d-dawl ta' dejjem,  
li diġà nilmħuh iżernaq;  
rajna l-kewkba tfeġġ fil-għoli  
biex għas-sema tistedinna.

Kristu temm ix-xewqa tagħna  
li narawk kif int, ta' Alla:  
ħa tkun dehra li titfisser  
b'għana ta' tiffhir għal dejjem. Ammen.

## SALMODIJA

**Ant. 1:** Alla ġej mill-Libanu, id-dija tiegħu qisha dawl.

**Salm 118 (119):145-152**

**XIX (Kof)**

B'qalbi kollha nġhajjatek; †  
wegibni, Mulej; \*  
irrid inħares il-kmandamenti tiegħek.  
Lilek insejjaħ: salvani int; \*  
u nħares il-preċetti tiegħek.

Sa minn qabel is-sebħ nitlob l-ġhajjnuna; \*  
u fi kliemk jien nittama.  
B'ġhajnejja miftuħa tul is-sahriet tal-lejl, \*  
jien noqgħod naħseb fuq il-wegħda tiegħek.  
Isma' leħni, Mulej, fit-tjieba tiegħek; \*  
u żommi ħaj skond id-digrieti tiegħek.  
Qorbu lejja dawk li jfittxu l-ħażen, \*  
dawk li tbiegħdu mil-ligi tiegħek.  
Imm'inti ħdejjja, Mulej; \*  
sewwa huma l-kmandamenti tiegħek.  
Jien ili naf mill-preċetti tiegħek \*  
li għal dejjem int waqqafthom.  
Glorja.

**Ant. 1:** Alla ġej mill-Libanu, id-dija tiegħu qisha dawl.

**Ant. 2:** Qattru, smewwiet, mill-ġholi, u halli s-sħab iraxxax il-ġustizzja; ħa tinferaq l-art u tinbet is-salvazzjoni.

**Kantiku Gherf 9:1-6. 9-11**

Alla ta' missirijiet, Sid il-ħniena, \*  
bil-kelma tiegħek int li għamilt kollox;  
b'għerfek sawwart il-bniedem, \*  
biex jaħkem fuq il-ħlejjaq li int għamilt,  
biex irieġi d-dinja bil-qdusija u s-sewwa, \*  
u jaqta' l-ħaqq b'fehma sinċiera.  
Aġhtini l-ġherf li qieghed ħdejn it-tron tiegħek, \*

u twarrabnix minn fost il-qaddejja tiegħek.  
 Għax jien qaddej tiegħek, †  
 bin il-qaddejja tiegħek, \*  
 bniedem dgħajjed li jintemm qasir il-ghomor,  
 bniedem li m'għandux hila jifhem \*  
 il-ħaqq u l-ligijiet tiegħek.  
 Għax ukoll min hu perfett fost il-bnedmin, \*  
 jekk jonqsu l-għerf, li jiġi minnek,  
 jitqies bhax-xejn.  
 Miegħek hu l-għerf, li jaf l-ghemejjel tiegħek; \*  
 hu kien miegħek int u tagħmel id-dinja;  
 huwa jaf x'inhu dak li jogħgob lilek, \*  
 x'inhu s-sewwa skond il-kmandamenti tiegħek.  
 Ibgħat l-għerf mis-smewwiet imqaddsa, \*  
 ibagħtu mit-tron glorjuż tiegħek,  
 biex jieqaf miegħi fit-tħabrik tiegħi, \*  
 ħa nkun naf sewwa x'inhu li jogħgob lilek;  
 għax huwa kollox jaf u kollox jifhem †  
 f'kull ma nagħmel imexxini bl-għaqal, \*  
 u bil-glorja tiegħu jħarisni.  
 Glorja.

**Ant. 2:** Qattru, smewwiet, mill-gholi, u halli s-shab iraxxax il-gustizzja; ħa tinferaq l-art u tinbet is-salvazzjoni.

**Ant. 3:** Izrael, hejji ruhek biex tilqa' l-Mulej, għax hu ġej.

### **Salm 116 (117)**

Faħħru l-Mulej, intom ġnus kollha, \*  
 sebbħuh, popli kollha.  
 Għax kbira hi t-tjieba tiegħu magħna, \*  
 il-fedeltà tal-Mulej tibqa' għal dejjem.  
 Glorja.

**Ant. 3:** Izrael, hejji ruhek biex tilqa' l-Mulej, għax hu ġej.

### **LEZZJONI QASIRA Iz 7:14b-15**

Ix-xebba ssir omm u jkollha iben u ssemlih Ghimmanu-El ; baqta u ghasel jiekol, biex jagħraf iwarrab il-ħażin u jagħzel it-tajjeb.

## RESPONSORJU QASIR

R. Fuqek, Ġerusalemm, \* Jiddi l-Mulej. Fuqek.

V. U s-sebħ tiegħu jfegġ fuqek. \* Jiddi l-Mulej. Glorja. Fuqek.

Ant. tal-kantiku ta' Żakkarija:

Xejn la tibżgħu: ħamest ijiem oħra Sidna jiġi għandkom.

Imbierək il-Mulej, Alla ta' Izrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imgħoddi \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagħna, \*  
naqduh bla biża'  
tul ħajjitna kollha, \*  
bil-gustizzja u l-qdusija quddiemu.  
U inti, tfajjel, tissejjaħ profeta ta' l-Għoli; \*  
għax tmur qabel il-Mulej biex tfejju triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubiethom,  
ħierġa mill-qalb ħanina ta' Alla tagħna, \*  
li jibagħtilna mill-għoli ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*

u jibqa' għal dejjem ta' dejjem. **Ammen.**

**Ant. tal-kantiku ta' Żakkarija:**

Xejn la tibżgħu: hamest ijiem oħra Sidna jiġi għandkom.

## **PREĊI**

Huti għeżiež, Sidna Ġesù Kristu fil-ħniena tiegħu ġej iżurna. Nitolbuh u ntennulu bil-ferħ:

*Ejja, Mulej Ġesù.*

Int ħriġt minn ħdan Missierek, u ġejt tilbes ġisem ta' bniedem bħalna:

- eħlisna mit-tidnis tan-natura tagħna mħassra.

Int għad tiġi u turi l-glorja tiegħek fil-magħżulin:

- ejja issa u uri t-tjieba u l-ħniena tiegħek mal-midinbin.

Hu ġieħ tagħna, Mulej, li aħna nagħtuk it-tifhir tagħna:

- ejja u agħtina s-salvazzjoni tiegħek.

Int diġa' daħħalna fid-dawl bis-saħħa tal-fidi:

- agħtina li ngħixu sewwa quddiemek b'għemil xieraq u jogħġbok.

## **Missierna**

### **Talba**

Fil-ħniena tiegħek, Mulej, ilqa' t-talb li aħna, il-poplu tiegħek, qegħdin nagħmulek, biex, kif nifirħu b'Ibnek il-waħdieni fil-miġja tiegħu fostna bħala bniedem, hekk ukoll niksbu l-premju tal-ħajja ta' dejjem meta jiġi fis-setgħa tiegħu, Ibnek Ġesù Kristu, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. **Ammen.**

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## **IT-TALB TA' NOFS IL-JUM**

V/. O Alla, ejja eħlisni.  
R/. Mulej, fittex għinni.  
Glorja. Kif kien mill-bidu. Hallelujah.

### **Fid-Disgha ta' filghodu**

#### **INNU**

B'qima kbira w tjeba shiħa,  
migburin f'dis-siegha mbierka,  
nerfghu talba mħegġa 'l Alla,  
ħa nfahħruh fil-qawwa tiegħu.

Biex jagħtina d-don li nkunu  
tempju ta' l-Ispirtu s-Santu,  
li bħalissa ntbagħat u tqassam  
fuq l-appostli, skond il-wegħda.

Bit-tqassim tad-doni tiegħu,  
zejjen kollox bis-sbuħija  
il-Missier, li hejja s-saltna  
tas-smewwiet għall-hena tagħna.

Glorja lill-Missier, lill-Iben,  
lill-Ispirtu s-Santu, Alla:  
bħalma msebbaħ kien mill-bidu,  
hekk jissebbaħ issa w dejjem. Ammen.

**Ant.** Ħabbru l-profeti li s-Salvatur kellu jitwieled minn Marija Vergni.

### **F'Nofsinhar**

#### **INNU**

Nofs il-jum hu ħin wisq xieraq  
biex, fil-ħegġa ta' mħabbatna,  
quddiem Alla nressqu talbna,  
b'radd il-ħajr u kull foħrija.  
Għaliex din kienet is-siegha  
li, bis-sagrificċju veru

tal-Ħaruf bla tebgħa, ksibna  
mis-salib is-salvazzjoni.

Lill-Mulej għalhekk nitolbu  
biex jimliena b'dawl il-grazzja  
tas-salib li d-dija tiegħu  
tfiet id-dawl tax-xemx b'qawwietha.

Glorja lill-Missier, lill-Iben,  
lill-Ispirtu s-Santu, Alla:  
bħalma msebbaħ kien mill-bidu,  
hekk jissebbaħ issa w dejjem. Ammen.

**Ant.** Qal l-anglu Gabrijel lil Marija: Sliem għalik, mimlija bil-grazzja; il-Mulej  
miegħek; imbieka inti fost in-nisa.

### **Fit-Tlieta ta' wara nofsinhar**

#### **INNU**

F'din it-tielet talba mqaddsa  
ta' mal-jum infahħru 'l Alla  
b'radd ta' ħajr għal kull għajnuna  
li fi mħabbtu illum bagħtilna.

Nadurawh, għax hu ta' l-għageb  
fil-misteru għoli tiegħu;  
u, fid-dawl tal-maġisteru  
ta' San Pietru, lejha inħaffu.

F'rabta sħiħa ma' l-appostli,  
nitolbuhom jgħassu fuqna  
biex il-passi dgħajfa tagħna  
jitqawwew bi Kristu Sidna.

Glorja lill-Missier, lill-Iben,  
lill-Ispirtu s-Santu, Alla:  
bħalma msebbaħ kien mill-bidu,  
hekk jissebbaħ issa w dejjem. Ammen.

**Ant.** Qalet Marija: Xi tfisser din it-tislama? Inhossni mhawwda fija nnifsi: se ngib fid-dinja s-Sultan, u xubiti tibqa' bla mittiefsa.

## **Salm 118 (119):121-128**

### **XVI (Ghajn)**

Jien għamilt il-ħaqq u s-sewwa; \*  
titlaqnix fidejn dawk li jaħqruni.  
Serrah ras il-qaddej tiegħek li tridlu l-ġid; \*  
thallix li l-kburin jgħakksuni.

Ghejew ghajnejja jistennew is-salvazzjoni tiegħek, \*  
u l-wegħda tal-ġustizzja tiegħek.  
Imxi mal-qaddej tiegħek skond it-tjieba tiegħek, \*  
għallimni l-kmandamenti tiegħek.

Qaddej tiegħek jien; agħtini d-dehen, \*  
biex nagħraf il-preċetti tiegħek.  
Issa l-waqt li tindaħal, Mulej, \*  
għax kisru l-liġi tiegħek.

Għalhekk inħobb il-kmandamenti tiegħek, \*  
aktar mid-deheb, mid-deheb l-aktar fin.  
Għalhekk jien nimxi dritt fuq il-preċetti tiegħek, \*  
u nobgħod kull triq qarrieqa.  
Glorja.

## **Salm 33 (34)**

### **I**

Kull ħin inbierek il-Mulej; \*  
tifhiru dejjem fuq fommi.  
Bil-Mulej tiftaħar ruħi; \*  
jisimġhu l-fqajrin u jifirħu.  
Xandru l-kobor tal-Mulej miegħi; \*  
ħa ngħollu ismu flimkien.

Jien fittixt il-Mulej, u wegibni, \*

minn kull biza' tiegħi helisni.  
Harsu lejh u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjaħ u l-Mulej semgħu, \*  
u mid-dwejjaq tiegħu kollha ħelsu.  
L-anglu tal-Mulej jgħasses \*  
madwar dawk li jibzghu minnu,  
u jehlishom.

Ippruvaw u taraw kemm hu tajjeb il-Mulej; \*  
hieni l-bniedem li jistkenn fih.  
Ibżghu mill-Mulej, qaddisin tiegħu; \*  
xejn ma jonqsu min jibza' minnu.  
Is-setghana jiftaqr u jbatu l-guħ; \*  
min ifittex lill-Mulej xejn ma jkun jonqsu.  
Glorja.

## II

Ejjew uliedi, isimgħu lili; \*  
jiena l-biza' tal-Mulej ngħallimkom.  
Min hu l-bniedem li jhobb il-ħajja, \*  
u jixtieq jara għomru kollu riżq?

Hares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajh.

Għajnejn il-Mulej lejn il-gusti, \*  
u widnejh miftuħa għall-għajta tagħhom.  
Il-ħarsa tal-Mulej fuq il-ħżiena, \*  
biex jeqred minn fuq l-art tifikirithom.

Jgħajtu l-gusti għall-għajnuna, †  
u l-Mulej jismagħhom; \*  
mid-dwejjaq kollha tagħhom jehlishom.  
Qrib il-Mulej lejn dawk b'qalbhom maqsuma, \*  
jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
iżda minnhom kollha jeħilsu l-Mulej.  
Iħarislu għadmu kollha, \*  
ebda waħda ma titkissirlu.

Il-ħazin ħżunitu teqirdu; \*  
min jobgħod il-ġust iħallas għall-ħtija.  
Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

### **Fid-Disgha ta' filghodu**

**Ant.** Habbru l-profeti li s-Salvatur kellu jitwieled minn Marija Vergni.

### **LEZZJONI QASIRA ara Iż 2:11-12**

Jitniżżel 'l isfel il-ħars merfugħ tal-bniedem, jiċċekken it-tkabbir tal-bnedmin, u l-Mulej waħdu f'dak il-jum jitgħolla.

**V/.** Ikollhom il-ġnus, Mulej, il-biża' ta' ismek.

**R/.** U s-slaten kollha ta' l-art jagħrfu l-glorja tiegħek.

### **F'Nofsinhar**

**Ant.** Qal l-anġlu Gabrijel lil Marija: Sliem għalik, mimlija bil-grazzja; il-Mulej miegħek; imbieka inti fost in-nisa.

### **LEZZJONI QASIRA**

**Iż 12:2**

Ara, Alla s-salvatur tiegħi, nittama u ma nibża' xejn, għax il-qawwa u t-tifhir tiegħi l-Mulej, hu sar is-salvazzjoni tiegħi.

**V/.** Ftakar fina, Mulej, f'ġieħ imħabbtek lejn il-poplu tiegħek.

**R/.** Aħseb fina bis-salvazzjoni tiegħek.

### **Fit-Tlieta ta' wara nofsinhar**

**Ant.** Qalet Marija: Xi tfisser din it-tislina? Inħossni mhawwda fija nnifsi: se ngib fid-dinja s-Sultan, u xubiti tibqa' bla mittiefsa.

### **LEZZJONI QASIRA Dan 9:19**

Sidi, agħti widen; Sidi, aħfer; isma', Sidi, u agħmel xi haġa; la tiddaawwarx, għall-imħabba tiegħek innifsek, Alla tiegħi, għax il-poplu tiegħek hu msemmi għalik.

**V/.** Ejja, Mulej, la tiddaawwarx

**R/.** Ehles il-poplu tiegħek minn ħżunitu.

### **Talba**

Fil-ħniena tiegħek, Mulej, ilqa' t-talb li aħna, il-poplu tiegħek, qegħdin nagħmulek, biex, kif nifirħu b'Ibnek il-waħdieni fil-migja tiegħu fostna bħala bniedem, hekk ukoll niksbu l-premju tal-ħajja ta' dejjem meta jiġi fis-setgħa tiegħu, Ibnek Ġesù Kristu Sidna. Ammen.

Inbierku l-Mulej

**R/.** Inroddu ħajr lil Alla.